

## اخبار و آثار

مولانا وقار احمد \*

# الشريعة الکادمی میں دورہ تفسیر قرآن

الشريعة الکادمی گوجرانوالہ مولانا زاہد الرashدی کی زیر نگرانی گذشتہ پچھیں سال سے کام کر رہی ہیں۔ الشريعة الکادمی نے مذہبی حلقوں میں یہ احساس پیدا کیا ہے کہ انہیں معاشرے میں دینی و دنیاوی طبقات میں تفریق کو ختم کرنے اور اسلام کے پیغام کا موثر انداز میں ابلاغ کرنے کے لیے عصر حاضر کے اسلوب، منائج اور طریقہ کار سے آگاہی حاصل کرنے کی اشد ضرورت ہے۔ ۷۰ء کی دہائی کے بعد مخصوص عوامل کے تحت پاکستان میں شدت پسندی اور عدم برداشت کی فضاء کو فروغ ملا ہے اور بہت سے حلقوں کو غیر شعوری طور پر اس کے لیے استعمال بھی کیا گیا۔ اس حوالے سے الشريعة کے متوازن طرز فکر نے نوجوان اہل علم کو سونپنے پر مجبور کیا اور فکری میدان میں اس شدت پسندی کے سد باب کے لیے قابل قدر خدمات انجام دی ہیں۔

الشريعة کا بنیادی میدان فکری تربیت اور تعلیمی نظام میں اصطلاحات ہے اور اکادمی کا زیادہ تر کام بھی انہی دائرہ میں ہے۔ نظام تعلیم میں تبدیلی کے عصری تقاضوں کی تفہیم کے لیے مولانا زاہد الرashدی نے ایک طویل جدوجہد کی ہے جس کے اثرات بعض نئے بنے والے مدارس کے رہنمائی میں واضح نظر آتے ہیں۔

### اکادمی کا دورہ تفسیر

۲۰۱۱ء میں الشريعة الکادمی میں دورہ تفسیر کا آغاز کیا گیا جس کی اب تک چار کلاسیں ہو چکی ہیں۔ اس دورہ سے استفادہ کرنے والوں میں مدارس کے اساتذہ، مکتب و کالج کے اساتذہ اور مدارس کے متفہی درجات کے طلباء شامل ہیں۔ اس کلاس کو دو حصوں میں تقسیم کیا گیا ہے:

۱۔ ترجمہ و تفسیر      ۲۔ مختلف قرآنی موضوعات پر سلسلہ محاضرات

یہ دورہ تفسیر امام اہل سنت مولانا سرفراز خان صدرؒ کے جاری کردہ دورہ تفسیر کا تسلسل ہی ہے جو انہوں نے جامع نصرۃ العلوم میں شروع کیا تھا اور ان کی وفات سے چند سال پہلے ان کے ضعف و کمروری کی وجہ سے مقطوع ہوا۔ اس دورہ میں

---

\* کوآڑی نیٹر دورہ تفسیر، الشريعة الکادمی، گوجرانوالہ۔ لیکچر گورنمنٹ ڈگری کالج، جہی پور

کچھ مزید اصلاحات کے ساتھ کافی حد تک انھی کے انداز کی پیروی کی جاتی ہے۔ دورہ تفسیر کے تقریباً سمجھی اساتذہ امام اہل سنت کے شاگرد ہیں اور تفسیر کے باب میں ان کے فیض یافتہ ہیں۔ ان اساتذہ کرام کی کچھ انفرادی خوبیاں حسب ذیل ہیں۔

### شیخ الحدیث مولانا زاہد الرashدی دامت برکاتہم

مولانا زاہد الرashدی کے درس تفسیر کی خوبیوں میں سے ایک اہم خوبی جدید ہمن کے پیدا کردہ اشکالات اور ان کا جواب ہے۔ مولانا مولانا ان اشکالات کی طرف توجہ دلاتے ہیں اور حقیقی صورت حال کو واضح کرتے ہیں۔ مثال کے طور پر ملک کے معروف قانون دان ایس ایک ظفر کا حوالہ دیتے ہوئے کہتے ہیں:

”اقوام متحده کے معاهدات اور ہدایات کی پابندی کے لیے انہوں نے قرآنی حکم یا آئیہا اللذین امُنوا أَوْفُوا بِالْعُهُودِ (المائدۃ: ۱) اور حُكْمُ الْعَفْوَ وَأَمْرُ بِالْعُرْفِ (الاعراف: ۱۹۹) سے استدلال کرتے ہوئے کہا کہ اس وقت کا عرف اقوام متحده کا قانون ہے۔“

قرآن حکیم میں لوگوں کے درمیان فیصلہ کرتے ہوئے معاملات بما انزل الله کی بنیاد پر طے کرنے کا حکم دیا گیا ہے۔ قرآن حکیم میں ہے: وَ إِنَّ الْحُكْمَ يِبْنَهُمْ بِمَا أَنْزَلَ اللَّهُ وَ لَا تَتَّبِعُ أَهْوَاءَهُمْ (المائدۃ: ۲۹)

اب اس آیت کریمہ پر متعدد اعتراضات مغرب کی طرف سے کیے گئے ہیں۔ ان اعتراضات میں سے ایک ”وَ

لَا تَتَّبِعُ أَهْوَاءَهُمْ“ پر بھی ہے۔ مولانا راشدی اس کا جواب دیتے ہوئے کہتے ہیں:

”لَا تَتَّبِعُ أَهْوَاءَهُمْ کی بھی حد ہے۔ کیا سو سائٹی کی ہر خواہش کی ہم لئی کر دیں گے؟ نہیں ایسا نہیں ہے۔

..... بلکہ سو سائٹی کی جو خواہش حق کے مقابلہ پر ہوگی، وہ رد کر دی جائے گی۔ وَ لَا تَتَّبِعُ أَهْوَاءَهُمْ عَمًا

جَاءَكَ مِنَ الْحَقِّ۔ فَقَدْ اصطلاح میں ہم یوں کہتے ہیں کہ منصوصات کے مقابلے میں سو سائٹی کی خواہشات

کی کوئی حیثیت نہیں ہے۔ ہاں، اگر منصوصات کے خلاف کوئی خواہش نہیں ہے تو ٹھیک ہے۔ ایسا نہیں ہے کہ

سو سائٹی کی کوئی بات مانی ہی نہیں۔ بدترمی سے ہم بھی اس معاملے میں دوسری انتہا پر چلے جاتے ہیں۔ قرآن

نے خود یہ حد بیان کر دی کہ آپ کے پاس جو وحی آگئی، جو نصوص قطعیہ آگئیں، ان معاملات میں سو سائٹی کی

خواہشات کی پیروی نہیں ہوگی۔ اگر سو سائٹی قرآن و سنت کے کسی فیصلہ کے مقابلہ پر آتی ہے تو اس کی بات رد

ہو جائے گی۔ باقی جو معاملات ہیں ان میں سو سائٹی کا حق ہے، وہ جیسے چاہے کرے۔“

### مولانا ظفر فیاض صاحب

مولانا ظفر فیاض صاحب مدرسہ نصرۃ العلوم کے فاضل اور استاذ حدیث ہیں۔ مولانا نے تفسیر کئی بار شیخ مولانا سرفراز خان صدر سے پڑھی اور مفسر قرآن مولانا عبد الجمید خان سواتی اور شیخ عبدالقیوم ہزاروی سے بھی طویل عرصہ تک استفادہ کیا ہے۔ مولانا نے شیخ مولانا سرفراز خان صدر کے درس تفسیر کی کالپی بھی لکھی ہے۔ مولانا تفسیر پڑھانے میں شیخ صدر کے منیج کی پیروی کرتے ہیں۔ مولانا کے درس کے امتیازی خصائص درج ذیل ہیں:

۱۔ مولانا طاولت کلامی سے بچتے ہوئے انہائی اخصار کے ساتھ مباحث قرآنیہ کو پیش کرنے کی کوشش کرتے ہیں۔  
 ۲۔ مولانا دورہ تفسیر کے درس میں یہ کوشش کرتے ہیں کہ طلباء کو لفظی و باحوارہ ترجمہ کرنے کی صلاحیت حاصل ہو جائے۔ اس وجہ سے وہ ترجمہ پر خاص توجہ دیتے ہوئے مختلف انداز سے ترجمہ کرتے ہیں، لفظی ترجمہ، باحوارہ ترجمہ، محاورے کا ترجمہ اردو یا پنجابی کے محاورے میں، وغیرہ، ترجمہ کے لیے وہ شیخ صدر کے نوٹس اور مولانا سواتی کے ترجمہ و تفسیر سے رہنمائی حاصل کرتے ہیں۔

۳۔ مولانا ظفر فیاض صاحب قرآن حکیم سے مختلف مسلم گروہوں کے استدلالات کو ذکر کر کے قوی رائے کو بیان کرتے ہیں، اس کے ساتھ ساتھ وہ طلباء کو پرزورتا کید کرتے ہیں کہ جس رائے پر آپ کو شرح صدر ہے، یا جس شیخ پر آپ کو اعتماد ہے، مضبوطی سے اس رائے پر قائم ہو، مگر دوسرے کو نہ چھیڑو۔

۴۔ مولانا ظفر فیاض صاحب اپنے درس میں شیخ سرفراز خان صدر کے انداز تفسیر کی پیروی کرنے کو کوشش کرتے ہیں، اور بسا اوقات شیخ صدر اور مفسر قرآن مولانا عبدالحمید خان سواتی کے انداز کو جمع کرنے کی بھی کوشش کرتے ہیں۔

#### مولانا محمد عمار خان ناصر

مولانا محمد عمار خان ناصر نے تفسیر مولانا محمد سرفراز خان صدر سے پڑھی ہے اور علم تفسیر میں حلقة فراہی کے متاز محقق جناب جاوید احمد غامدی صاحب سے بھی طویل عرصے تک استفادہ کیا ہے۔ مولانا عمار ناصر عربی زبان و ادب کا خاص ذوق رکھتے ہیں۔ مولانا کے درس تفسیر کے اہم خصائص درج ذیل ہیں:

۱۔ مولانا ناصر قرآن پاک کی زیر مطالعہ سورت کو ایک مربوط و منظم شکل میں پیش کرتے ہیں۔ سورت کے مرکزی مضمون کا تعین کر کے اس کے مختلف حصوں کا تعلق مرکزی مضمون کے ساتھ سمجھانے کی کوشش کرتے ہیں۔ اس کے لیے وہ زیادہ تر مولانا امین احسن اصلاحی کی تفسیر تدبیر قرآن سے استفادہ کرتے ہیں اور اپنے غور و فکر سے مزید نئے پہلو بھی تلاش کر کے پیش کرتے ہیں۔

۲۔ مولانا عمار ناصر عربی کے ساتھ ساتھ اردو زبان پر بھی عبور حاصل ہے، دونوں زبانوں کی باریکیوں اور زداکتوں کو سمجھتے ہیں، اسی وجہ سے فہم قرآن کی اکثر مشکلات کو ترجمہ میں سہمودیتیتے ہیں۔ ترجمہ ایسا مربوط اور باحوارہ ہوتا ہے کہ بہت کم مقامات پر تو شیخ مزید کی ضرورت پڑتی ہے۔

۳۔ مولانا کے درس تفسیر میں لغوی تشریحات اور بalaغی دلالات پر بحث کی جاتی ہے جس کے لیے وہ عموماً الکشاف للمرتضی اور دیگر کتب سے استفادہ کرتے ہیں۔

۴۔ مولانا تذکرہ کو قرآن حکیم کے بنیادی موضوعات میں شامل کرتے ہیں اور تنزکیر اور اس کے لوازمات پر دوران درس میں خصوصی توجہ دیتے ہیں۔ اسی طرح قرآن حکیم کے فلسفہ اخلاق اور اس کے عملی نتائج وغیرہ پر بحث کی جاتی ہے۔

#### مولانا فضل الہادی

مولانا اہد الراسدی کے بعد تفسیر قرآن کا زیادہ حصہ مولانا فضل الہادی پڑھاتے ہیں۔ مولانا فضل الہادی آلاتی

بُلگرام کے رہنے والے ہیں، مدرسہ نصرۃ العلوم اور دارالعلوم کراچی سے درجات علیاً کی تعلیم حاصل کی ہے۔ تفسیر قرآن مولانا سرفراز خان صدر اور مولانا زاہد الراشدی سے پڑھی، جب کہ دورہ حدیث دارالعلوم کراچی سے کیا ہے۔ مدرسہ اشاعت الاسلام نامہ کے استاذ حدیث ہیں۔ الشريعہ اکادمی کے دورہ تفسیر میں تدریس کے لیے پابندی سے تشریف لاتے ہیں۔ ان کے درس تفسیر کی اہم خصوصیات حسب ذیل ہیں:

- ۱۔ مولانا قرآن پاک کی تفسیر میں چار فون کا بکثرت استعمال کرتے ہیں: علم صرف علم غوث و علم بلاغت۔
- ۲۔ قرآنی مطالب کے تجزیہ و تحلیل کے لیے وہ امام شاہ ولی اللہ کے بیان کردہ علوم خنسے، مولانا احمد علی لاہوری، مولانا حسین علی اور ان کے تلامذہ مولانا محمد عبد اللہ درخواستی و مولانا سرفراز خان صدر کے منهج و افادات سے استفادہ کرتے ہیں۔ جو تفاسیر ان کے زیر مطالعہ ہتھی ہیں، ان میں بیان القرآن از مولانا اشرف علی تھانوی، تدبیر قرآن از مولانا امین احسن اصلاحی، صفوۃ التفاسیر لاصابوئی، تفسیر ماجدی از مولانا عبد الماجد دریا آبادی، ذخیرۃ الجہان از مولانا محمد سرفراز خان صدر، معالم العرفان فی دروس القرآن از مولانا عبد الحمید خان سواتی اور آسان ترجمہ قرآن از مولانا محمد تقی عثمانی قابل ذکر ہیں۔
- ۳۔ مولانا ذکرہ بالا امور میں ان بزرگوں سے استفادہ کرتے ہیں اور جو قول دلیل کے ساتھ مضبوط ہوا سے اختیار کرتے ہوئے اپنے استنباطات اور غور و فکر کے مبنای بھی پیش کرتے ہیں۔
- ۴۔ شریعت کے عالکی، دیوانی، فوجداری تو نین کی توضیح بھی مولانا فضل الہادی کے درس تفسیر کا اہم حصہ ہے۔
- ۵۔ ارض القرآن مولانا فضل الہادی کے درس تفسیر کا اہم موضوع ہے۔ اس کے لیے وہ عموماً تاریخ ارض القرآن از مولانا سید سلیمان ندوی، جغرافیہ قرآنی از مولانا عبد الماجد دریابادی، اطلس القرآن (شائع کردہ دارالسلام) و کتاب الجغرافیہ از مفتی ابوالبابہ شاہ منصور سے استفادہ کرتے ہیں۔

### مولانا محمد یوسف

مولانا محمد یوسف صاحب مدرسہ نصرۃ العلوم گوجرانوالہ کے فاضل اور الشريعہ اکادمی کے سابقہ ناظم ہیں۔ اس وقت مدرسہ ابوالیوب انصاری گلگتی والا گوجرانوالہ اور کلیٰۃ الاسلامیہ گرین ٹاؤن گوجرانوالہ کے نہتمن ہیں۔ مولانا بھی دورہ تفسیر میں کم و بیش پانچ پارے پڑھاتے ہیں۔ مولانا کے درس تفسیر کے اہم خصائص درج ذیل ہیں:

- ۱۔ مولانا اردو کی جدید تفاسیر کا مطالعہ کر کے ان کا ماحصل پیش کرتے ہیں، جن میں وہ پاکستان میں اہلسنت والجماعت کے تمام مسالک کی نمائندہ کتب تفسیر کو لیتے ہیں: خصوصاً معارف القرآن از مولانا مفتی محمد شفیق، ضیاء القرآن از پیر محمد کرم شاہ، تفسیر القرآن از مولانا ابوالاعلیٰ مودودی، تفسیر القرآن مولانا عبد الرحمن کیلانی، تدبیر قرآن از مولانا امین احسن اصلاحی۔
- ۲۔ مولانا کے درس کے اہم امتیازات میں سے ایک تراث اسلامی کا تعارف اور اکابر امت خصوصاً علماء دین پر اعتماد کی تلقین ہے۔

### ۳۔ مولانا یوسف صاحب اپنے درس میں مولانا سرفراز خان صدر کے افادات تفسیر یہ کو بکثرت بیان کرتے ہیں۔ سلسلہ محاضرات قرآنیہ

دورہ تفسیر کا دوسرا اہم حصہ سلسلہ محاضرات قرآنیہ ہے۔ قرآن حکیم اور علوم القرآن کے مختلف موضوعات پر  
قرآنیات کے ماہرین نماز ظہر سے نماز عصر تک بحث کرتے ہیں جس میں پہلے محاضر کی گفتگو ہوتی ہے اور پھر اس پر سوال  
جواب کا سلسلہ چلتا ہے۔ محاضرین میں عصری جامعات اور مدارس کے اساتذہ شامل ہوتے ہیں۔ سلسلہ محاضرات میں  
عومانپورہ سے بیش محاضر ہوتے ہیں۔ محاضر کے عنوانات کا انتخاب کرتے ہوئے اس بات کا لحاظ رکھا جاتا ہے  
کہ طلباء پر قدم علمی و فکری سرمایہ سے واقفیت کے ساتھ ساتھ جدا یہ چیلنجز کا ادراک بھی کریں۔ محاضر کے لیے ہر  
سال بعض عنوانات اور اساتذہ تبدیل ہوتے رہتے ہیں، جب کہ بعض عنوانات مستقل ہیں، جیسا کہ مبادیات تفسیر، علوم  
حمسہ وغیرہ۔

### دورہ ارض القرآن و ارض السیرہ

الشرعیہ کے دورہ تفسیر کا ایک مستقل حصہ ارض القرآن و ارض السیرہ کا تعارف ہے۔ یہ کلاس نماز مغرب سے نماز  
عشاء تک ہوتی ہے جس کا دورانیہ ایک ہفتہ ہوتا ہے۔ اس کلاس میں باقاعدہ مدرسی فرائض مولانا فضل الہادی سراج جام  
دیتے ہیں، جب کہ مولانا زاہد الرشیدی اور مولانا عمار خان ناصر کے محاضر بھی ہوتے ہیں۔ مولانا فضل الہادی اس  
کلاس میں نقشوں اور تصاویر کی مدد سے ارض القرآن و ارض السیرہ کا کامل تعارف کرتے ہیں۔ اس کلاس میں درج  
ذیل عنوانات ہوتے ہیں:

- ۱۔ مبادیات جغرافیہ
- ۲۔ قرآنی مقامات
- ۳۔ قرآنی شخصیات و اقوام

### ۴۔ مقامات سیرہ

۵۔ عبد بنوی کے عرب قبلی اور ان کے مقامات  
۶۔ عربی اور اردو میں کتب جغرافیہ قرآنی، تعارف مٹیج و خصائص  
اسمال اس کلاس میں مدرسیں کے لیے ملیٹی میڈیا پرو جیکٹ کا بھی استعمال کیا جائے گا۔

### اصول تحقیق

الشرعیہ کا دوڑہ تفسیر کے امتیازات میں سے اصول تحقیق پر سلسلہ محاضرات بھی ایک اہم سلسلہ ہے جو کہ  
دورہ کے دوران مغرب تا عشاء منعقد ہوتے ہیں۔ اس میں اصول تحقیق کے مختلف موضوعات پر ڈاکٹر محمد اکرم ورک،  
مولانا حافظ محمد شیدا اور مولانا حافظ محمد سرور کے محاضر ہوتے ہیں۔ اس سلسلہ محاضرات کے عنوانات درج ذیل ہیں:  
۱۔ تحقیق، تعارف و مبادیات

۲۔ اصول تحقیق قرآن و حدیث کی روشنی میں مع امثلہ

۳۔ محقق کے اوصاف

۴۔ خاکہ تحقیق بنانے کا طریقہ عملی مشق

۵۔ رسمیات تحقیق

### اکابر علماء ہند اور ان کی جدوجہد کا تعارف

دورہ تفسیر کے موضوعات میں اکابر علماء ہند اور ان کی جدوجہد کا تعارف بھی شامل ہے۔ اس موضوع پر تین سے چار یا پھر بعد از نماز مغرب ہوتے ہیں، جو کہ عموماً قسم الحروف کے ذمہ ہوتے ہیں۔ اس سال کے مجوزہ موضوعات درج ذیل ہیں:

۱۔ حضرت مجدد الف ثانی، تعارف و خدمات

۲۔ امام شاہ ولی اللہ، تعارف و خدمات قرآنیہ

۳۔ امام الہند مولانا محمد قاسم نانو توی<sup>ؒ</sup> اور سید احمد خان<sup>ؒ</sup>، ایک تقابی مطالعہ

۴۔ مفسر قرآن مولانا عبدالحمید خان سواتی کی تفسیری مسامی

۵۔ علماء بر صغیر کی خدمات علوم القرآن امام ولی اللہ سے اب تک (اہم کتب، خصائص و امتیازات، اولیات)

### اہم اداروں کی سیرا اور ممتاز شخصیات سے ملاقاتیں

دورہ کے دوران جمعرات کو طلباء اور اساتذہ کا ونڈ شہر کے مطالعاتی دورہ پر جاتا ہے۔ ہر جمعرات کو کسی ادارے اور دو تین شخصیات سے ملاقات کی ترتیب بنائی جاتی ہے۔ یوں طبیہ کو مختلف شخصیات اور ان کے افکار سے مستفید ہونے کا موقع میسر ہو جاتا ہے۔

### شرکاء کی آراء اور تجویز

دورہ تفسیر کے اختتام پر ہر سال طلباء کی آراء (feedback) تحریکاً حاصل کی جاتی ہیں اور ان کی روشنی میں مزید اصلاح کی کوشش کی جاتی ہے۔

یہ دورہ تفسیر ملک بھر کے دورہائے تفسیر میں ایک منفرد حیثیت رکھتا ہے، جس کی اب تک چار کلاسیں ہو چکی ہے۔ جب کہ پانچیں کلاس انشاء اللہ حسب سابق رجب اور شعبان میں ۲۵ مئی بروز پیتا ۳ جون بروز منگل منعقد ہو گی۔